

Ilkinji komandirowka / satiriki hekaýa

Category: Hekaýalar, Kitapcy, Satiriki hekaýalar, Sözler

написано kitapcy | 23 январа, 2025

Ilkinji komandirowka / satiriki hekaýa ILKINJI KOMANDIROWKA

Redaksiýada ýaňy işe başlan badyma çetki raýonlaryň birine komandirowka gitmeli diýdiler. Dogrusy, gaýgy etmänem durmadym, habarçy hökmünde ilkinji gezek gitjek bolşumdy. Içimi gürledip bolup oturşymy birhiliräk görendir-dä, ýanymda oturýan ýaşuly öz hyzmatyny hödürledi.

– Sen, inim, gaýgy edip oturma. «Giden getirer, oturan nyrh sorar» diýipdirler, gitseň bir zat ýazarsyň, hemem göwnüň açylar...

– Öz-ä şeýledir welin, birhili garaňky görüňär-dä.

Halmyrat aga gürrüňiniň arasynyň bölünenini halamady öýdýän. Düşnüksiz garaýyş bilen maňa seretdi. Soňra sözünü dowam etdirdi:

– Garaňky görnüp, hiç zadam bolmaz, gidibirler. Onsoňam baraňda myhmanhana beýleki diýip kösenip ýörmez ýaly, men saňa bie adres bereýin. Göni baraý, meň adymdan. Öý eýesi gaty alçak adamdyr, degişgendir. Abur-dubur etse ynanaýmagyn.

Agşam öýden jaň edip aýdaryn, özi samolýota öňünden çykar, arkaýyn bolaý. Biri-biriňizi tanarsyňyz-la, ol garaýagyzdandayaw adamdyr. Ýogsa-da, sen, gowusy eliňe bir daşjagaz al-da çetiräge çykyp oklap-gapan bol-da oýnaber, özi ýanyňa barar.

Meniň birhili ýüküm ýeňlän ýaly boldy. Halmyrat aga alkys baryny aýdyp, ýazyp beren adresini jübüme saldym.

Ertesi günortana golaý samolýot bir sagada ýetip-ýetmän gondy. Ille goşuny aljak bolup garabaşagaýdy, meniň welin, ähli zadym bir diplomatyň içindedi, olam elimdedi. Aerowokzalda duranlary birlaý synladym. Şol aňyrda garaýagyzdandamähnet, hopul-sopulyrak bir adam dur welin, megerem, meniň öňümden çykmary şol bolsa gerek. Ýaýdanjyrap diýen ýaly bardym ýaňkyň ýanyna.

– Salam!

– Waleýkim essalam, gurgunmy, ogul.

– Bagyşlaň, siz maňa garaşýan-a dälsiňiz-dä?!

– Ýok, men-ä aýalyma garaşýan. Näme, özüňize garaşýan adamyny tanaňyzokmy. Ýa...

Men onuň soňky aýdan sözlerini diňlejek bolup durmadym, bir çetiräge çykdy-da, Halmyrat aganyň aýdysy ýaly, elime daş alyp oklap-gapyp başladym.

Beýlerägimde duran iki sany adam özara gürleşýärder.

– Aşgabatdan oňat konsert geljekmiş diýýärler welin, ho, daş oýnap duran oglanam şolardanmyka diýýän. Özem gözbagçy bolaýmasa, görýäňmi, bolan bolup durşuny.

– Aý, näbileýin, bolup durş-a birhili jübüňe girärli.

Men nätjegimi bilmän, has çetiräge süýşdüm. Häлки garaýagyzy daýaw adam ýaňky iki duranyň ýanyna bardy-da:

– Neressäň akyly üýtgäpdir öýdýän, ne gözel oglan welin, görýäňmi, bolup durşuny. Ýaňy meň ýanyma baryp «Ýaşuly, maňa garaşýan dälsiňiz-dä» diýdi. Men-hä dözmedim neressä, nirä gitmelikä, bi, bendäň çagasy – diýip, ol ýognas sesi bilen madyrdady.

Men daş oýnamamy goýup aňryk taksi duralgasyna tarap gitdim.

– Sen, inim, nirä gitjek? – diýip, bir murtluja şofýor dykylyp ýanyma geldi.

Men oňa elimdäki adresi görkezdim. Ol ony gözüne degiräýjek bolup okady-da:

– O-ho-how! Han ogul, o ýerik gitjek bolsaň gyzyly onluga gygyrtmaly bolarsyň – diýip, meniň jübüme seretdi.

Alajyň näme, razylaşdym. Ol meni aýlap-aýlap şol adrese eltip düşürdi. Gyzyly onluga jübüsine gysdyrdy-da, maşyby gygyrdyp meniň bilen hoşlaşdy. Men nätjegimi bilmän yzyndan elimi bulan boldum.

Görkezen öýüň gapysyndan salam berip bardym.

– Giç ýagşy.

– Gelen ýagşy. Geliň, geçiň, gurgunmysyňyz, janym – diýip, orta ýaşlaryndaky görmegeý bir aýal meniň salamymy aldy. Geçip oturdym.

– Hany, bi Akmyrat agañ özi ýokmudy? – diýip, men nämeden gürrüň açjagymy bilmän elimi owkalaşdyrdym.

– O-dä hä diýmän geler. Alyň, myhman. Çay içiň – diýip, ýaňky daýza öňümde ullakan hum çäýnegi goýdy-da, özem daş çykdy.

Per ýassygy tirsekläp äberilen çaydan ýaňy bir käsäni içipdim welin, daşky jaýda kimdir biri ardynjyradý. Men gop berlen ýaly dikeldim. Gapydan Halmyrat aganyň suratlandyryşyndanam baş beter äpet garaýagyz adam içerik girdi. Men ýerimden turup, edep bilen salamladym. Saglyk-amanlyk sorasanymyzdan soň öý eýesi:

– Myhman, men sizi tanamadym-la, nireli borsuňyz? – diýip, maňa ýitireni bar ýaly seretdi.

– Akmyrat aga, men-ä Aşgabatdan, redaksiýada işleýän, Halmyrat aga bilen, o-da size salam aýtdy, özem...

– Kim Halmyrat o? Ataýewmi? – ol meniň sözümi böldi. Onuň sesi gaty güňleç çykdy. Men birhili tisginip gitdim. Halmyrat aganyň «öý eýesi gaty degişgen adamdyr» diýen sözi ýadyma düşende birneme köşeşdim. Gülesim gelmese-de ýylgyran boldum. Onuň gür gara gaşlary bulutly asman ýaly büreldi, ýüzi gaty yzgytsyzlandy... Akmyrat aganyň häzirki bolup oturyşy gaty eýmençdi, topuljak gaplaňa çalym edýärdi.

Beýle-de bir degişmeklok bolar oguşýa diýip içimi geplettdim. Daşymdan bolsa başga zat diýdim:

– Hawa, hawa. Şo Ataýew Halmyrat. O-da özüňiz ýaly gaty gowy adam, sypaýy.

– Bagyşla welin, inim, o eşek adam. Şoň ady öwrülip meň öýümde tutulmasyn. Ol meni wejera edip «Tokmaga» ýazdy, işimden pyzdyrdy. Ol nejisiň indikisi nämekä? Meni günüme goýjakmyka ýa-da ýok?!

Halmyrat aganyň meniň bilen eden gödek oýnuna gaharym geldi, oňa nälet okadym. Birden turup gidibermäňem ýagdaýyny tapman çykgynsyz güne galdym.

– «Myhman ataňdan uly» diýipdirler, men seň myhmanlygyňy sylaýan, ýogsam dagy şu wagt zzyňa it salyp kowjak...

Onuň sesi sandyrap çykdy. Uzyn gije edil gözüme çiş kakylan ýaly hiç ukym tutmady.

Daň horazy gygyrandan, niredesiň myhmanhana diýip ýelk ýasaýýandyryn.

Täçmämmeť JÜRDEKOW. Satiriki hekaýalar